

# مادہ پرستانہ سائنس کی گواہی

## تعلیمات قرآن کی صداقت پر

مرتبہ: ڈیپروف کاشمیری - مترجم: عبدالہادی (اداکر معارف اسلامی)

نوٹ :- اتفاق سے دو تحریریں ایسی سامنے آئی ہیں کہ مغرب کے مادہ پرستانہ سائنسی نقطہ نظر کے خلاف ماہرین نے قرآن کی تعلیمات کی تصدیق کی۔ ان میں سے نمبر (۱) پیش کی جا رہی ہے

(۲) انشاء اللہ اگلی اشاعت میں۔ (اداکر)

(۱)

یہ دو برس پہلے کی بات ہے۔ ڈیپروف یونیورسٹی کے ایک ماہر جنینیات (EMBRYOLOGIST) ایک غیر معمولی سائنسی مشن پر سعودی عرب گئے۔ ان سے قرآن کی چند آیات کی تشریح میں مدد چاہی گئی تھی۔

یہ ڈاکٹر کچھ مور تھے۔ ادھر اولین ٹرسٹ ٹیبوب بچے کی پیدائش کے محقق ڈاکٹر رابرٹ ایڈورڈز نے بھی ان کی توضیحات کی تصدیق کر دی تھی۔ یوں ان دونوں سائنسدانوں نے مسلم علماء کو آیات قرآنی کے بارے میں اپنی دریافت سے دنگ کر دیا تھا۔ وہی قرآن جسے مسلمان تیرہ سو برس سے حفظ اور تلاوت کرتے چلے آ رہے ہیں۔

جو انہوں نے دریافت کیا، وہ یہ تھا کہ قرآن میں انسانی جنین کا جو نظر یہ بیان کیا گیا ہے، وہ اب ایک ناقابل تردید سائنسی صداقت بن کر سامنے آیا ہے اور یہ کہ مغربی محققین پر اس حقیقت کا انکشاف ۱۹۴۰ء میں ہوا۔ اس ضمن میں زیادہ تر معلومات تو محض گزشتہ پندرہ برس میں سامنے آئی ہیں۔

ڈاکٹر کیتھ مور ٹورنٹو یونیورسٹی کے شعبہ تشریح الاعضاء کے چیئر مین ہیں۔ تخلیق انسانی سے بحث کرتے والی آیات قرآنی پر اپنا خصوصی مقالہ پیش کرتے ہوئے انہوں نے کہا:

”مجھے اس بات نے ورطہ حیرت میں ڈال دیا۔ جب مجھے یہ پتہ چلا کہ قرآن نے ساتویں صدی عیسوی میں جو حقائق پیش کیے، وہ کس قدر درست اور سائنسی صداقتوں کے حامل ہیں۔“

مسلمانوں کا عقیدہ ہے کہ قرآن ساتویں صدی عیسوی میں خدا کی طرف سے اپنے پیغمبر محمد صلی اللہ علیہ وسلم پر اتارا گیا۔ اس کے بعد انہوں نے دنیا کے سامنے اسلام پیش کیا۔ آج اسلام عیسائیت کے بعد دوسرا بڑا مذہب ہے۔ یاد رہے کہ ڈاکٹر مور یونائیٹڈ چرچ کے ممبر اور ایک بڑے پادری کے بیٹے ہیں۔ وہ اپنے عقیدے پر مطمئن ہیں اور ایک ملاقات میں بتا چکے ہیں کہ اسلام قبول کرنے کا ان کا کوئی ارادہ نہیں۔ ڈاکٹر مور کہتے ہیں کہ میں نے بائبل کے عہد نامہ قدیم اور جدید کا تجزیہ بھی کیا، لیکن قرآنی آیات سے ان کی کوئی مماثلت نظر نہ آئی۔ جنینیات پر ان کی دو تصنیفات معیار می درسی کتب کا درجہ رکھتی ہیں۔ اور دنیا کی کئی زبانوں میں ان کے ترجمے شائع ہو چکے ہیں۔ ڈاکٹر مور کہتے ہیں کہ جنین کے ابتدائی ۲۸ روز میں نو کے متعلق قرآنی آیات نے جو حقائق بیان کیے ہیں، وہ اتنے صحیح ہیں کہ انسانی عقل کو تعجب میں ڈال دیتے ہیں۔ ڈاکٹر مور کو یقین ہے کہ:-

”قرآن کی آیات اور پیغمبر اسلام کے کچھ فرامین مذہب اور سائنس

کے درمیان تدتوں سے حامل خلیج کو پاٹنے میں مدد کر سکتے ہیں۔“

جب ان سے پوچھا گیا، کہیں ایسا تو نہیں کہ خام چیر بھارے کے نتیجے میں یہ معلومات سامنے آگئی ہوں؟ تو انہوں نے کہا۔ اس مرحلے پر جنین کی جسامت ایک ملی میٹر کے دسویں حصے سے زیادہ نہیں ہوتی۔ یہ انسانی آنکھ کو ایک چھوٹے سے نقطے کی شکل میں نظر آتا ہے۔ اس کی شناخت ایک طاقت ور خوردبین کے بغیر ممکن ہی نہیں۔ اور یہ بات اپنی جگہ تسلیم شدہ ہے کہ سترھویں صدی عیسوی سے پہلے خوردبین کی ایجاد نہ ہوئی تھی۔

دو برس پہلے ڈاکٹر کتھ مور کو جتدہ کی شاہ عید العزیز یونیورسٹی نے مدعو کیا تھا۔ ان کے علاوہ ڈاکٹر رابرٹ ایڈورڈز کو بھی بلا یا گیا۔ یہ وہی ڈاکٹر رابرٹ ہیں کہ جن کے کیمرج یونیورسٹی میں کیے گئے تجربات کی بدولت پہلے ٹیویٹ ٹیوب بچے کی پیدائش عمل میں آئی۔ ان کے علاوہ ڈاکٹر ٹی وی این پرساد اور ڈاکٹر مارشل جانسن بھی مدعوئین میں شامل تھے۔

ڈاکٹر مور کہتے ہیں، اس موقع پر منعقدہ کانفرنس کے علماء نے ان چاروں ماہرین کو قرآن کی متعدد آیات کے انگریزی تراجم پیش کیے۔ اور ان سے رائے مانگی کہ آیا ان کی کوئی سائنسی تعبیر ہو سکتی ہے؟ ایک آیت جو پیش کی گئی یہ تھی۔

”وہ تمہیں تمہاری ماؤں کے پیٹوں میں تین تین تاریخ پر دوں گے انہیں

ایک کے بعد ایک شکل دینا چلا جاتا ہے“ (الزمر - ۶)

ڈاکٹر مور کہتے ہیں۔ ان تین تاریکیوں سے مراد، پیٹ کی دیوار، رحم مادر کا پردہ اور بچے دانی کی اندرونی جھتی ہے۔ ایک دوسری آیت میں بتایا گیا ہے کہ بعد میں بوند کو خون کے لوتھڑے ”مضغۃ“ میں تبدیل کر دیا جاتا ہے۔ عربی میں مضغہ کا لفظ جو تک کے لیے آیا ہے۔ ڈاکٹر مور اور دوسرے ماہرین کا خیال ہے کہ عرب میں پائی جانے والی جوندک اور ۲۴ دن کے جنین میں حیرت انگیز مشابہت پائی جاتی ہے۔ نہ صرف یہ بلکہ اس مرحلے پر جنین رحم کی دیوار سے جوندک کی طرح لپٹ جاتا ہے۔

آگے کی ایک آیت کہتی ہے کہ یہ جوندک نما نقطہ بعد میں چبائی ہوئی چیز کی شکل اختیار کر لیتا ہے۔ اس مرحلے پر جنین کی شکل کی وضاحت کرنے کے لیے ڈاکٹر مور نے پلاسٹک کی ایک چھوٹی سی چیز تیار کی اور پھر اسے اپنے دانتوں سے چبایا۔ پھر بتایا کہ ۲۸ روز کے جنین کی شکل ہو بہو ایسی ہوتی ہے اور اس پر جو نشانات پائے جاتے ہیں وہ بھی دانتوں کے نشانات سے مماثل ہوتے ہیں۔ اس آیت سے یہ بھی معلوم ہوتا ہے کہ اس مرحلے پر جسم کے چند ہی اعضا کی شناخت ہو سکتی ہے۔ اور حقیقت بھی یہی ہے کہ صرف دل اور آنکھوں کے عدد سے کی پہچان ممکن ہوتی ہے۔

ڈاکٹر مور نے کہا کہ آیات قرآنی کہتی ہیں کہ نیزی سے نکلنے والے مادہ منویہ

کے ایک انتہائی مختصر حصے میں بار آور کرنے کی صلاحیت رکھنے والا عنصر پایا جاتا ہے۔ ڈاکٹر مور نے اپنے مقالے میں بتایا کہ جس حقیقت کی نشاندہی سپین زینی نے اٹھارویں صدی عیسوی میں کی، جب اس نے تجرباتی طریقے سے ثابت کیا کہ جب تک نہ اور مادہ کے جنسی تولیدی عناصر کی باہم آمیزش نہ ہو، حیاتیاتی نمونہ نہیں ہو سکتی۔ قرآن نے اس سے گیارہ صدیاں پہلے "مخلوط قطرے" کی نشان دہی کر دی اور بتا دیا تھا کہ مرد اور عورت کے لطفوں کے باہمی ملاپ سے انسان کی تخلیق ہوتی ہے۔

ایک آیت مادہ تولید کی نقطے کی طرح مہین (جسے عربی میں نطفہ کہا جاتا ہے) مقدار سے بحت کرتی ہے کہ کس طرح اس حقیر بوند میں ایک وسیع تر تخلیقی منصوبہ پنہاں اور جامع نقشہ پوشیدہ ہوتا ہے۔ یہ بوند مستقبل کے سارے کرداروں اور خصوصیات کو اپنے وجود میں سمونے کی صلاحیت رکھتی ہے۔

پیغمبر اسلام کے جمع کردہ جن فرامین کا ڈاکٹر مور نے مشاہدہ کیا، ان میں سے ایک میں کہا گیا ہے کہ حمل ٹھہرنے سے ۴۲ روز بعد خدا ایک فرشتے کو بھیجتا ہے جو نطفے کی طرح شے کو انسانی اعضا اور شکل دیتا ہے جیسے آنکھیں اور کان۔ جنینیاتی تحقیق نے ثابت کر دیا کہ آنکھیں اور کان ٹھیک ۴۲ روز کے بعد واضح طور پر دیکھے جاسکتے ہیں۔ محمد (صلی اللہ علیہ وسلم) کے بقول فرشتہ ہر بار خدا سے پوچھتا ہے:

"خدا یا (کیا یہ) مرد ہے یا عورت؟"

ڈاکٹر مور کہتے ہیں۔ یہی بات جدید تحقیق نے ثابت کی ہے کہ بارہ ہفتے تک جنس کے بارے میں پتہ نہیں چلا جاسکتا۔ ڈاکٹر مور اپنے تجربے کے بعد اس حاصل مطالعہ نتیجے پر پہنچتے ہیں کہ:

"اگر مسلمان یہ عقیدہ رکھتے ہیں کہ آیات قرآنی خدا کی نازل کردہ ہیں تو اس عقیدے کی معقول بنیاد ہے۔ شاید سب سے اہم بات ان کا حامل صداقت ہونا ہے۔"